

कोराडी औष्णिक व विद्युत प्रकल्प संच क्र. ६
च्या नूतनीकरण व आधुनिकीकरणासाठी
महानिर्मिती कंपनी मर्यादित यांना प्राप्त
झालेल्या कर्जाच्या रकमेच्या समायोजनाबाबत
वित्तीय वर्ष २०१६-१७.

महाराष्ट्र शासन
उद्योग, ऊर्जा व कामगार विभाग
शासन निर्णय क्र. समायोजन-२०१६/प्र.क्र.९९(१)/ऊर्जा-३
मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२.
दिनांक : ३१ मार्च, २०१७

वाचावे :- महालेखाकार कार्यालयाचे पत्र D.O.ACII/CAORB/CH-१/२०१५-१६/३३५
दिनांक २२/०७/२०१६

प्रस्तावना :-

कोराडी औष्णिक व विद्युत प्रकल्प संच क्र.६ च्या नूतनीकरण व आधुनिकीकरण प्रकल्प जागतिक बँकेच्या सहकार्याने उभारण्यात येत आहे. सदर प्रकल्पासाठी सन २०१६-१७ यावर्षाच्या अर्थसंकल्पात रु.१७६.२१ कोटी इतकी तरतूद करण्यात आलेली आहे. जागतिक बँकेकडून सन २०१६-१७ मध्ये कर्जरूपाने रु.५९,५०,३२,०३९/- इतकी रक्कम थेट प्रकल्प राबविणा-या कंपनीस (महानिर्मिती) प्राप्त झालेली आहे सदर रक्कम महालेखापाल कार्यालयाने ८६५८ ११० CAORB suspense या निलंबन लेखाशिर्षाखाली दर्शविले आहेत. हया रकमा दीर्घ कालावधीसाठी निलंबन खात्यामध्ये वर्ग करून ठेवणे योग्य नसल्यामुळे त्या योग्य त्या लेखाशिर्षाखाली वर्ग करून पुस्तकी समायोजन करण्याबाबत महालेखापाल कार्यालयाने सूचित केले आहे. सदर रक्कम योग्य त्या लेखाशिर्षाखाली दर्शविण्यासाठी पुस्तकी समायोजन करण्याची बाब शासनाच्या विचाराधीन होती.

शासन निर्णय :-

महानिर्मिती कंपनीच्या कोराडी युनिट क्र.६ (आधुनिकीकरण व नूतनीकरण) प्रकल्पास केंद्र शासनाच्या पुढाकाराने जागतिक बँकेकडून मंजूर झालेल्या कर्जापैकी सन २०१६-१७ मध्ये माहे सप्टेंबर २०१६ अखेर महानिर्मिती कंपनीस थेट प्राप्त झालेली रक्कम रु. ५९,५०,३२,०३९/- (रुपये एकोणसाठ कोटी पन्नास लाख बत्तीस हजार एकतीस फक्त) इतकी रक्कम समायोजनाने वितरीत करण्यास मंजूरी देण्यात येत आहे.

२. या शासन निर्णयान्वये मंजूर करण्यात आलेल्या अनुदानाची रक्कम ज्या कारणासाठी मंजूर करण्यात आलेली आहे, त्याच कारणासाठी उपयोगात आणली जाईल याची खातरजमा करावी.

३. वरील बाबींचा खर्च "मागणी क्रमांक के-११, ६८०१ वीज प्रकल्पांसाठी कर्जे, २०५, पारेषण व वितरण, (००)(००)(०५) कोराडी ऊर्जा प्रकल्पासाठी महानिर्मिती कंपनीस कर्जे (६८०१०६४७) ५५ कर्जे व आगाऊ रकमा" या लेखाशिर्षा खाली खर्ची टाकावा व तो सन २०१६-१७ या वित्तीय वर्षासाठी मंजूर असलेल्या तरतूदीमधून समायोजित करण्यात यावा.

४. सदर रकमेचे पुस्तकी समायोजन महालेखापाल मुंबई यांचे अखत्यारित व अधिकारात करण्यात येत असल्याने या रकमेचे देयक तयार करण्यात येऊ नये.

५. महालेखापाल (लेखा व अनुज्ञेयता / लेखा परिक्षा) महाराष्ट्र-१ यांनी त्यांच्या अखत्यारीत व अधिकारात रु. ५९,५०,३२,०३१/- (रुपये एकोणसाठ कोटी पन्नास लाख बत्तीस हजार एकतीस फक्त) चे पुस्तकी समायोजन करून शासनास तसे कळवावे.

६. हा शासन निर्णय, नियोजन विभागाचा अनौपचारिक संदर्भ क्र ११५/१७/व्यय-१६, दिनांक २७/०२/२०१७ नुसार दिलेल्या सहमतीने तसेच वित्त विभागाच्या अनौपचारिक संदर्भ क्र.११५/२०१७ - व्यय-१६, दिनांक ३१/०३/२०१७ मधील मंजूरीस अनुसरून निर्गमित करण्यात येत आहे.

७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक क्र. २०१७०३३१२११४१५४२१० असा आहे. हा आदेश डिजीटल स्वाक्षरीने साक्षांकीत करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वि.म.राजुरकर)

शासनाचे अवर सचिव

प्रत:-

- १) व्यवस्थापकीय संचालक, महाराष्ट्र राज्य विद्युत निर्मिती कंपनी मर्यादित, प्रकाशगड, वांद्रे, (पूर्व), मुंबई-५१
- २) महालेखापाल (लेखा अनुज्ञेयता), महाराष्ट्र-१, मुंबई-४०००२०.
- ३) महालेखापाल (लेखा परिक्षा), महाराष्ट्र-१, मुंबई-४०००२०.
- ४) महालेखापाल (लेखा व अनुज्ञेयता), महाराष्ट्र-२, नागपूर.
- ५) अधिदान व लेखा अधिकारी, अराप / रालेवि-१), मुंबई.
- ६) अधिदान व लेखा अधिकारी, अधिदान व लेखा कार्यालय, मुंबई.
- ७) निवासी लेखा अधिकारी, वांद्रे (पूर्व), मुंबई-४०००५१.
- ८) अवर सचिव (रोख), उद्योग, ऊर्जा व कामगार विभाग, मंत्रालय, मुंबई -४०००३२.
- ९) विशेष कार्य अधिकारी (ऊर्जा-५), उद्योग, ऊर्जा व कामगार विभाग, मंत्रालय, मुंबई -३२.
- १०) क.अ.अधिकारी (प्रशा-५), उद्योग, ऊर्जा व कामगार विभाग, मंत्रालय, मुंबई -४०००३२.
- ११) वित्त विभाग, (अर्थसंकल्प-१३ / साधनसंपत्ती / साऊ / व्यय-१६) मंत्रालय, मुंबई-३२.
- १२) मुख्य विद्युत निरीक्षक, उद्योग, ऊर्जा व कामगार विभाग, सार्वजनिक बांधकाम प्रशासकीय इमारत, कर मार्ग रामकृष्ण चेंबूर, ३ रा मजला, चेंबूर, (पूर्व), मुंबई-४०००७१.
- १३) मुख्य अभियंता (विद्युत) जल विद्युत प्रकल्प, मुंबई ४००००१
- १४) कक्ष अधिकारी(ज.वि) जल संपदा विभाग, मंत्रालय मुंबई.
- १५) निवडनस्ती (ऊर्जा-३) उद्योग, ऊर्जा व कामगार विभाग, मंत्रालय, मुंबई -४०००३२.